

Sri Dakshina Kali

Hrudayam -1

(Mahakauthuhalam)

శ్రీ దక్షిణకాలీ హృదయ స్తోత్రం

-1 (మహాకౌతూహలం)

శ్రీమహాకాల ఉవాచ |

మహాకౌతూహలస్తోత్రం హృదయాఖ్యం మహోత్తమం

|

శృణు ప్రియే మహాగోప్యం దక్షిణాయాః సుగోపితం ||

1 ||

అవాచ్యమపి వక్ష్యామి తవ ప్రీత్యా ప్రకాశితం |

అన్యేభ్యః కురు గోప్యం చ సత్యం సత్యం చ శైలజే ||

2 ||

శ్రీదేవ్యువాచ |

కస్మిన్ యుగే సముత్పన్నం కేన స్తోత్రం కృతం

పురా |

తత్సర్వం కథ్యతాం శంభో మహేశ్వర దయానిధే ||

3 ||

శ్రీమహాకాల ఉవాచ |

పురా ప్రజాపతేః శీర్షచ్ఛేదనం కృతవానహం |

బ్రహ్మహత్యాకృతైః పాపైర్భైరవత్వం మమాగతం ||

4 ||

బ్రహ్మహత్యా వినాశాయ కృతం స్తోత్రం మయా

ప్రియే |

కృత్యారినాశకం స్తోత్రం బ్రహ్మహత్యాపహారకం || 5

||

అస్య శ్రీ దక్షిణకాళీ హృదయ స్తోత్ర మంత్రస్య

శ్రీమహాకాల ఋషిః ఉష్ణిక్ ఛందః శ్రీదక్షిణకాళికా

దేవతా క్రీం బీజం హ్రీం శక్తిః నమః కీలకం

సర్వపాపక్షయార్థే జపే వినియోగః ||

కరన్యాసః -

ఓం క్రాం అంగుష్ఠాభ్యాం నమః |

ఓం క్రీం తర్జనీభ్యాం నమః |

ఓం క్రూం మధ్యమాభ్యాం నమః |

ఓం క్రైం అనామికాభ్యాం నమః |

ఓం క్రౌం కనిష్ఠికాభ్యాం నమః |

ఓం క్రః కరతలకరపృష్ఠాభ్యాం నమః |

హృదయాది న్యాసః -

ఓం క్రాం హృదయాయ నమః |

ఓం క్రీం శిరసే స్వాహా |

ఓం క్రూం శిఖాయై వషట్ |

ఓం క్రైం కవచాయ హుం |

ఓం క్రౌం నేత్రత్రయాయ వౌషట్ |

ఓం క్రః అస్త్రాయ ఫట్ |

ధ్యానం -

ధ్యాయేత్కాళీం మహామాయాం త్రినేత్రాం

బహురూపిణీం |

చతుర్భుజాం లలజ్జిహ్వం పూర్ణచంద్రనిభాననాం ||

1 ||

నీలోత్పలదళప్రఖ్యాం శత్రుసంఘవిదారిణీం |

వర ముండం తథా ఖడ్గం ముసలం వరదం తథా

|| 2 ||

బిభ్రాణాం రక్తవదనాం దంష్ట్రాళీం ఘోరరూపిణీం |

అట్టాట్టహాసనిరతాం సర్వదా చ దిగంబరాం || 3 ||

శవాసనస్థితాం దేవీం ముండమాలావిభూషితాం |

ఇతి ధ్యాత్వా మహాదేవీం తతస్తు హృదయం పఠేత్

|| 4 ||

అథ హృదయ స్తోత్రం |

కాళికా ఘోరరూపాఢ్యా సర్వకామఫలప్రదా |

సర్వదేవస్తుతా దేవీ శత్రునాశం కరోతు మే || 5 ||

హ్రీం హ్రీం స్వరూపిణీ శ్రేష్ఠా త్రిషులోకేషు దుర్లభా |

తవ స్నేహాన్మయాఖ్యాతం న దేయం యస్య
కస్యచిత్ || 6 ||

అథ ధ్యానం ప్రవక్ష్యామి నిశామయ పరాత్మికే |
యస్య విజ్ఞానమాత్రేణ జీవన్ముక్తో భవిష్యతి || 7 ||
నాగయజ్ఞోపవీతాం చ చంద్రార్ధకృతశేఖరాం |
జటాజుటాం చ సంచింత్య మహాకాలసమీపగాం ||
8 ||

ఏవం న్యాసాదయః సర్వే యే ప్రకుర్వంతి మానవాః
|
ప్రాప్నువంతి చ తే మోక్షం సత్యం సత్యం వరాననే
|| 9 ||

యంత్రం శృణు పరం దేవ్యాః సర్వాభీష్టప్రదాయకం |
గోప్యాద్గోప్యతరం గోప్యం గోప్యాద్గోప్యతరం మహాత్ ||
10 ||

త్రికోణం పంచకం చాష్టకమలం భూపురాన్వితం |
ముండపంక్తిం చ జ్వాలం చ కాళీయంత్రం
సుసిద్ధిదం || 11 ||

మంత్రం తు పూర్వం కథితం ధారయస్వ సదా

ప్రియే |

దేవ్యా దక్షిణకాళ్యాస్తు నామ మాలాం నిశామయ

|| 12 ||

కాళీ దక్షిణకాళీ చ కృష్ణరూపా పరాత్మికా |

ముండమాలీ విశాలాక్షీ సృష్టిసంహారకారిణీ || 13

||

స్థితిరూపా మహామాయా యోగనిద్రా భగాత్మికా |

భగసర్పిః పానరతా భగధ్యేయా భగాంగజా || 14 ||

ఆద్యా సదా నవా ఘోరా మహాతేజాః కరాళికా |

ప్రేతవాహా సిద్ధిలక్ష్మీరనిరుద్ధా సరస్వతీ || 15 ||

నామాన్యేతాని సుభగే యే పఠంతి దినే దినే |

తేషాం దాసస్య దానోఽహం సత్యం సత్యం

మహేశ్వరి || 16 ||

ఓం | కాళీం కాలహరాం దేవీం కంకాళీం

బీజరూపిణీం |

కాలరూపాం కళాతీతాం కాళికాం దక్షిణాం భజే ||

17 ||

కుండగోళప్రియాం దేవీం స్వయంభూ కుసుమే
రతాం |

రతిప్రియాం మహారోద్రీం కాళికాం ప్రణమాంయహం

|| 18 ||

దూతీప్రియాం మహాదూతీం దూతీయోగేశ్వరీం
పరాం |

దూతీయోగోద్భవరతాం దూతీరూపాం

నమాంయహం || 19 ||

క్రీం మంత్రేణ జలం జప్త్యా సప్తధా సేచనేన తు |

సర్వేరోగాః వినశ్యంతి నాత్ర కార్యా విచారణా || 20

||

క్రీం స్వాహాంతైర్మహామంత్రైశ్చందనం సాధయేత్తతః |

తిలకం క్రియతే ప్రాజ్ఞైర్లోకోవశ్యో భవేత్సదా || 21 ||

క్రీం హూం హ్రీం మంత్రజప్తైశ్చ హ్యక్షతైః సప్తభిః

ప్రియే |

మహాభయవినాశశ్చ జాయతే నాత్ర సంశయః ||

22 ||

క్రీం హ్రీం హూం స్వాహా మంత్రేణ శ్మశానే భస్మ

మంత్రయేత్ |

శత్రోర్గ్రహే ప్రతిక్షిప్త్వా శత్రోర్మృత్యుర్భవిష్యతి || 23

||

హూం హ్రీం క్రీం చైవ ఉచ్ఛాటే పుష్పం సంశోధ్య

సప్తధా |

రిపూణాం చైవ చోచ్ఛాటం నయత్యేవ న సంశయః

|| 24 ||

ఆకర్షణే చ క్రీం క్రీం క్రీం జప్త్వాక్షతాన్ ప్రతిక్షిపేత్ |

సహస్రయోజనస్థా చ శేఘ్రమాగచ్ఛతి ప్రియే || 25

||

క్రీం క్రీం క్రీం హూం హూం హ్రీం హ్రీం చ కజ్జలం

శోధితం తథా |

తిలకేన జగన్మోహాః సప్తధా మంత్రమాచరేత్ || 26

||

హృదయం పరమేశాని సర్వపాపహరం పరం |

అశ్వమేధాదియజ్ఞానాం కోటి కోటి గుణోత్తరం || 27

||

కన్యాదానాది దానానాం కోటి కోటిగుణం ఫలం |

దూతీయాగాది యాగానాం కోటి కోటి ఫలం స్మృతం

|| 28 ||

గంగాది సర్వతీర్థానాం ఫలం కోటిగుణం స్మృతం |

ఏకధా పాఠమాత్రేణ సత్యం సత్యం మయోదితం ||

29 ||

కౌమారీస్వప్నరూపేణ పూజాం కృత్వా విధానతః |

పఠేత్ స్తోత్రం మహేశాని జీవన్ముక్తః స ఉచ్యతే ||

30 ||

రజస్వలాభగం దృష్ట్వా పఠేదేకాగ్రమానసః |

లభతే పరమం స్థానం దేవీలోకే వరాననే || 31 ||

మహాదుఃఖే మహారోగే మహాసంకటకే దినే |

మహాభయే మహాఘోరే పఠేత్ స్తోత్రం మహోత్తమం

|

సత్యం సత్యం పునః సత్యం గోపయేన్మాతృజారవత్

|| 32 ||

ఇతి మహాకౌతూహలం నామ శ్రీ దక్షిణకాళీ

హృదయ స్తోత్రం |